

بجلی استعمال کرنے کے مدنی پھول



- 21 بجلی استعمال کرنے کے 80 مدنی پھول 9 ⚡
 26 واشنگ مشین کے بارے میں 3 مدنی پھول 26 ⚡
 18 U.P.S. بہت زیادہ بجلی کھاتا ہے 18 ⚡
 18 استری بے دردی سے بجلی کھاتی ہے 18 ⚡

شیخ طریقت، امیر اہلسنت، بانی دعوت اسلامی، حضرت علامہ مولانا ابوالہلال
محمد الیاس عطاء قادری رضوی
 کامیاب ہو جائے
 العتق اللہ

کچھ اس رسالے کے بارے میں -----

پچھلے دنوں بجلی فراہمی کے ادارے کا ایک وَفد عالمی مَدَنی مرکز فیضانِ مدینہ (باب المدینہ) میں حاضر ہوا، دعوتِ اسلامی کی مرکزی مجلسِ شوریٰ کے نگران حاجی عمران سَلَمَةُ الرَّحْمٰن سے ملاقات کی سعادت حاصل کی اور مَدَنی چینل پر بجلی کے بے جا صرف اور بجلی چوری کرنے والوں کی مذمت کو خوب سراہا اور بجلی کی بچت میں معاون بننے والے دُعوہ دینڈ بلز پیش کئے۔ نگرانِ شوریٰ نے سبِ مدینہ عُمّی عِنْدَ کوہینڈ بلز دیکر کچھ لکھنے کا ذہن دیا اور میں نے چند مشورے لکھ کر وہ دینڈ بلز دعوتِ اسلامی کی مجلس، ”المَدِیْنَةُ الْعِلْمِیَّة“ کو بھجوا دیئے، اس پر انہوں نے کچھ مواد تیار کر کے عنایت فرمایا اور سبِ مدینہ نے اس کی تدوین میں اپنا حصہ ملایا، مذکورہ ادارے کی نظر سے گزارا، نگرانِ شوریٰ نیز المَدِیْنَةُ الْعِلْمِیَّة سے نظر ثانی کروائی دعوتِ اسلامی کی ”مجلسِ افتاء“ نے شرعی تفتیش فرمائی اور اَلْحَمْدُ لِلّٰہ یوں رسالہ، ”بجلی استعمال کرنے کے مَدَنی پھول“ منظرِ عام پر آیا۔ رسالہ ہذا میں پیش کردہ تکنیکی (Technical) معلومات زیادہ تر مذکورہ دُعوہ دینڈ بلز ہی سے لی گئی ہیں۔ اللہ عَزَّوَجَلَّ اس رسالے کو عاشقانِ رسول کیلئے دنیا و آخرت کے فوائد و برکات کا باعث بنائے اور اس کی ترتیب میں حصّہ لینے والوں اور اسے مکمل



طالب علم مدینہ
بیچ و بخر و
بے حساب بخت
الفرّوس میں آقا
کا پڑوس

پڑھنے اور بجلی کے اسراف سے بچنے والے اور بچنے والیوں کی بے حساب بخشش فرمائے۔ اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

پہلی استعمال کرنے کے مدنی پھول

غالباً آپ کو شیطن یہ رسالہ (27 صفحات) نہیں پڑھنے دے گا مگر آپ
کوشش کر کے پورا پڑھ کر شیطن کے وار کو ناکام بنا دیجئے۔

دُرود شریف کی فضیلت

حضور اکرم، نُورِ مُجَسَّم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ رَحْمَتِ نشان ہے:

”جس نے کتاب میں مجھ پر دُرودِ پاک لکھا تو جب تک میرا نام اُس میں رہے گا فرشتے اُس کے لیے

استغفار (یعنی دعائے مغفرت) کرتے رہیں گے۔“ (الْمُعْجَمُ الْأَوْسَطُ ج ۱ ص ۴۹۷ حدیث ۱۸۳)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

وَلِیُّ اللہ کی دعوت کی حکایت

حضرت سیدنا حاتمِ اصم عَلَیْہِ رَحْمَةُ اللہِ الْاَکْرَمِ کو ایک مالدار شخص نے بِاصرارِ دعوتِ

طعام دی، فرمایا: میری یہ تین شرطیں مانو تو آؤنگا، ﴿۱﴾ میں جہاں چاہوں گا بیٹھوں گا

﴿۲﴾ جو چاہوں گا کھاؤں گا ﴿۳﴾ جو کہوں گا وہ تمہیں کرنا پڑے گا۔ اُس مالدار نے وہ

تینوں شرطیں منظور کر لیں۔ ولیُّ اللہ کی زیارت کیلئے بہت سارے لوگ جمع ہو گئے۔ وقتِ

فَرَمَانِ مُصِطَفَی صَلَّی اللہ تعالیٰ علیہ والہ وسلم: جس نے مجھ پر ایک بار دُرُودِ پاک پڑھا اَللّٰهُ عَزَّوَجَلَّ اُس پر دس رحمتیں بھیجتا ہے۔ (مسلم)

مقررہ پر حضرت سیدنا حاتمِ اَصَمِّ عَلَیْہِ رَحْمَةُ اللہِ الْاَکْبَرِ بھی تشریف لے آئے اور جہاں لوگوں کے جُوتے پڑے تھے وہاں بیٹھ گئے۔ جب کھانا شروع ہوا، سیدنا حاتمِ اَصَمِّ عَلَیْہِ رَحْمَةُ اللہِ الْاَکْبَرِ نے اپنی جھولی میں ہاتھ ڈال کر سُوکھی روٹی نکال کر تناول فرمائی۔ جب سلسلہ طعمام کا اختتام ہوا، میزبان سے فرمایا: ”چلو لہا لاؤ اور اُس پر تُو ا رکھو“، حکم کی تعمیل ہوئی، جب آگ کی تپش سے تُو ا سُرخ انگارہ بن گیا تو آپ رَحْمَةُ اللہِ تعالیٰ علیہ اُس پر ننگے پاؤں کھڑے ہو گئے اور فرمایا: ”میں نے آج کے کھانے میں سُوکھی روٹی کھائی ہے۔“ یہ فرما کر تُوے سے نیچے اُتر آئے اور حاضرین سے فرمایا: اب آپ حضرات بھی باری باری اِس تُوے پر کھڑے ہو کر جو کچھ ابھی کھایا ہے اُس کا حساب دیجئے۔ یہ سُن کر لوگوں کی چیخیں نکل گئیں، بیک زبَان بول اُٹھے: یاسیدی! ہم میں اس کی طاقت نہیں، (کہاں یہ گلام گلام تُو اور کہاں ہمارے نرم نرم قدم! ہم تو گنہگار دنیا دار لوگ ہیں) آپ رَحْمَةُ اللہِ تعالیٰ علیہ نے فرمایا: جب اِس دُنیوی گلام تُوے پر کھڑے ہو کر آج صرف ایک وَفَت کے کھانے کی نعمت کا حساب نہیں دے سکتے تو کل بَر و زَقِیْمَت آپ حضرات زِنْدگی بھر کی نعمتوں کا حساب کس طرح دیں گے! پھر آپ رَحْمَةُ اللہِ تعالیٰ علیہ نے پارہ 30 سُورَةُ التَّكْوِيْنِ کی آخری آیت کی تلاوت فرمائی:

ثُمَّ لَنَسْأَلَنَّ يَوْمَئِذٍ عَنِ النَّعِيْمِ ۝۸

ترجمہ کنز الایمان: پھر بے شک ضرور اُس دن تم سے نعمتوں سے پُرسش ہوگی۔

یہ رِقَّت انگیز ارشاد سن کر لوگ دھاڑیں مار کر رونے اور گناہوں سے توبہ توبہ پکارنے لگے۔

فَرَمَانُ مُصِطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم : جو شخص مجھ پر دُرُودِ پاک پڑھنا بھول گیا وہ جنت کا راستہ بھول گیا۔ (برانی)

(مُلَخَّص از تذکرۃ الاولیاء، الجزء الاول ص ۲۲۲) **اللہ عَزَّوَجَلَّ کسی اُن پر رَحمت ہو اور**

اُن کے صدقے ہماری بے حساب مغفرت ہو۔

اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب ! صَلَّی اللہُ تَعَالٰی عَلٰی مُحَمَّد

ہر نِعْمت کا حساب ہوگا

مُقَرَّر شہیر حکیم اُمّت حضرت مفتی احمد یار خان عَلَیْہِ رَحْمۃُ الرَّحْمٰن اِس حکایت

میں مذکور آیت مبارکہ **ثُمَّ لَتَسْأَلَنَّ یَوْمَئِذٍ عَنِ النَّعِیْمِ** ۱ کے تحت یہ بھی فرماتے ہیں:

یہ سوال ہر نعمت کے مُعَلَّق ہوگا، جسمانی یا رُوحانی، ضرورت کی ہو یا عیش و راحت کی،

ٹھنڈے پانی، دَرَخْت کے سائے، راحت کی نیند کا بھی۔ (نور العرفان ص ۹۵۶)

بجلی بھی اِیک نِعْمت ہے

میٹھے میٹھے اسلامی بھائیو! اللہ عَزَّوَجَلَّ کی عنایت کردہ بے شمار نعمتوں میں سے

بجلی بھی اِیک نِعْمت ہے کیونکہ اس کے ذریعے ہمیں بہت سے دینی و دنیوی فوائد حاصل

ہوتے ہیں لہذا اس کے بارے میں بھی سوال ہوگا۔ حُجَّۃُ الْاِسْلَام حضرت سَیِّدُنا امام

ابو حامد محمد بن محمد بن محمد غزالی عَلَیْہِ رَحْمۃُ اللہِ الْوَالِی فرماتے ہیں: بَرُوْزِ قِیامت تم سے یہ سوالات

ہوں گے: ﴿۱﴾ تم نے یہ چیز کس طرح حاصل کی؟ ﴿۲﴾ اسے کہاں خرچ کیا؟ اور

﴿۳﴾ کس نیت سے خرچ کیا؟ (منہاج العابدین ص ۹۱)

فَرَمَانُ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم : جس کے پاس میرا ذکر ہوا اور اُس نے مجھ پر دُرُودِ پاک نہ پڑھا تحقیق وہ بد بخت ہو گیا۔ (ابنِ سنی)

بجلی فُضُول مت خَرچ کیجئے

قرآنِ کریم میں کئی مقامات پر فُضُول خرچی سے منع کیا گیا ہے چنانچہ فرمانِ ربِّ العظیم ہے:

وَلَا تَبْذِرْ مِمَّا رَبَّنَا ۖ (۲۶) (پ ۱۵ بنی اسرائیل) تَرَجَمَهُ كَنْزُ الْاِيْمَانِ : اور فُضُول نہ اڑا۔

اس حکمِ قرآنی کے پیشِ نظر ہمیں چاہئے کہ بجلی کے فُضُول استعمال سے بھی بچیں۔

افسوس! مکان ہو یا دکان، کارخانہ ہو یا دواخانہ، مسجد ہو یا خانقاہ، مدرّسہ ہو یا درسگاہ، دن ہو یا شب عموماً بے سبب کئی کئی بلب روشن اور پنکھے آن رکھے جاتے ہیں۔ گھروں کے خالی کمروں میں بھی بے پرواہی کے سبب بستی پنکھے چل رہے ہوتے ہیں، استنجاء خانوں (Toilets) میں کوئی نہیں ہوتا مگر بلا حاجت وہاں کا بلب ہر وقت روشن رہتا ہے۔ ہاں جہاں بکثرت آمد و رفت رہتی ہو وہاں ضرورتاً رات بھر بلب روشن رکھنے میں خرچ نہیں۔ آلوچھولے، سمو سے پکوڑے، دہی بھلے اور اسی طرح کے کھانے پینے کی چیزیں بچنے والوں کا گاہکوں کو مائل کرنے کیلئے اپنی ریڑھیوں وغیرہ پر کئی کئی بلب روشن رکھنا جائز ہے کہ یہاں اس کا صحیح مقصد موجود ہے لیکن چونکہ بجلی ایک قیمتی اور ضروری چیز ہے اور کئی ملکوں میں بجلی کی کمی کی وجہ سے لوگ پہلے ہی مسائل میں مبتلا ہیں خصوصاً ہمارے اپنے ملک ”پاکستان“ میں لہذا بطور خاص ایسی جگہوں کے حوالے سے عرض ہے کہ جہاں دکانوں، ٹھیلوں پر زائد بلب جلانے کی اجازت بھی ہے وہاں بھی چند چیزوں کا شرعاً، قانوناً یا اخلاقاً خیال ضرور رکھا جائے، پہلی یہ کہ بجلی چوری کر کے استعمال نہ کی جا رہی ہو۔ دوسری یہ کہ قانونی طور پر اس کی

فَرَمَانِ مُصِطَفَی ﷺ نے مجھ پر دس مرتبہ اور دس مرتبہ شام و رُہو پاک پڑھاؤ سے قیامت کے دن میری شفاعت ملے گی۔ (مجمع الزوائد)

اجازت ہو۔ تیسری یہ کہ یہاں بھی ضرورت کی حد تک استعمال کی جائے اور محض ڈیکوریشن (یعنی سجاوٹ) کیلئے استعمال نہ ہو بلکہ ڈیکوریشن کیلئے وہ طریقہ اختیار کیا جائے جس میں بجلی کا استعمال نہ ہوتا ہو، تاکہ کم از کم ہمارے یہاں جو بجلی کی صورتحال ہے اُس میں کچھ بہتری آ سکے۔

اسراف کرنے والے اللہ عزوجل کو ناپسند ہیں

یاد رکھئے! اسراف (یعنی بے جا خرچ) کرنے والے اللہ عزوجل کو ناپسند ہیں

پچنانچہ پارہ 8 سُورَةُ الْأَنْعَام کی آیت 141 میں ارشاد ہوتا ہے:

وَلَا تُسْرِفُوا إِنَّهُ لَا يُحِبُّ
الْمُسْرِفِينَ ﴿۱۴۱﴾

ترجمہ کنز الایمان: اور بے جا نہ خرچو بے شک
بے جا خرچنے والے اُسے پسند نہیں۔

اسراف کی تفصیل

مفسر شہیر حکیم الامت حضرت مفتی احمد یار خان علیہ رحمۃ اللہ ان اس آیت مقدسہ کے تحت بے جا خرچ (یعنی اسراف) کی تفصیل بیان کرتے ہوئے رقم طراز ہیں: ناجائز جگہ پر خرچ کرنا بھی بے جا خرچ ہے اور سارا مال خیرات کر کے بال بچوں کو فقیر بنا دینا بھی بے جا خرچ ہے، ضرورت سے زیادہ خرچ بھی بے جا خرچ ہے، اسی لئے اعضاء و مضمون کو (بلا اجازت شرعی) چار بار دھونے سے منع کیا گیا ہے۔ (نور العرفان ص ۲۳۲)

اسراف کسے کہتے ہیں؟

فتاویٰ رضویہ جلد 1 صفحہ 926 پر ہے، اسراف کا معنی ہے: ”غیر حق میں

فَرَمَانِ مُصِطَفَی صَلَّی اللہ تعالیٰ علیہ والہ وسلم: جس کے پاس میرا ذکر ہوا اور اُس نے مجھ پر دُرُود شریف نہ پڑھا اُس نے جہاکی۔ (عبارازاق)

صَرَف (یعنی خرچ) کرنا۔“ ایک اور مقام پر مزید تحریر ہے: (وہ) اِسراف کہ (جو) ناجائز و گناہ ہے (وہ) صَرَف (ان) دو صورتوں میں ہوتا ہے، ایک یہ کہ کسی گناہ میں صَرَف (یعنی خرچ) واستعمال کریں، دوسرے بیکارِ حُض مال ضائع کریں۔ (فتاویٰ رضویہ ج ۴ ص ۷۴۳)

دعوتِ اسلامی کے اشاعتی ادارے مکتبۃ المدینہ کے مطبوعہ ترجمے والے پاکیزہ قرآن، ”کنزُ الایمان مع خزائنُ العِرفان“ صَفَحہ 5 پر پارہ 1 سُورَةُ الْبَقَرہ کی آیت نمبر 3 کے تحت صدرُالافاضل حضرت علامہ مولانا سید محمد نعیم الدین مراد آبادی عَلَیْہِ رَحْمَةُ اللہِ الْہَادِی لکھتے ہیں: ”اِثْفَاق (یعنی خرچ) میں اِسراف ممنوع ہے یعنی اِنْفَاق (یعنی خرچ) خواہ اپنے نفس (یعنی اپنی ذات) پر ہو یا اپنے اہل (یعنی گھر والوں) پر یا کسی اور پر، (خرچ ہمیشہ) اعتدال (یعنی میانہ روی) کے ساتھ ہو (ناچاہئے اور خیال رکھنا چاہئے کہ) اِسراف نہ ہونے پائے۔“

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

بجلی استعمال کرتے وقت موقع کی مناسبت سے اچھی نیتیں کر لیجئے

ہر مباح کام (یعنی جس کا کرنا ثواب ہو نہ گناہ) اچھی نیت سے کرنے سے عبادت بن جاتا ہے۔ بجلی استعمال کرتے ہوئے بھی اچھی اچھی نیتیں کرتے رہنا چاہئے مثلاً فریج، واشنگ مشین، A.C، پنکھا، بٹی وغیرہ آن آف کرتے وقت ہر بار بہ نیتِ ثواب بِسْمِ اللہِ الرَّحْمٰنِ الرَّحِیْمِ پڑھنا اور ضرورت پوری ہو چکنے پر بِسْمِ اللہ پڑھ کر اِسراف

فرمانِ مصطفیٰ صَلَّی اللہ تعالیٰ علیہ والہ وسلم: جو مجھ پر رُوڑ و شریف پڑھے گا میں قیامت کے دن اُس کی شفاعت کروں گا۔ (تذکرہ اہل)

سے بچنے کی نیت سے فوراً بند (OFF) کر دینا۔ نماز پڑھتے وقت خُشوع (یعنی دل جمعی) پر مدد حاصل کرنے کی نیت سے پنکھا یا A.C. چلانا نیز یہ چیزیں سوتے وقت چلانے میں یہ نیتیں کی جاسکتی ہیں: نیند پر مدد حاصل کرنے اور نیند کے ذریعے عبادت پر قوت پانے کیلئے بِسْمِ اللہِ الرَّحْمٰنِ الرَّحِیْمِ پڑھ کر پنکھا (یا A.C.) چلاؤں گا اور ضرورت پوری ہو جانے کے بعد اسراف سے بچنے کی نیت سے بِسْمِ اللہِ الرَّحْمٰنِ الرَّحِیْمِ پڑھ کر بند کر دوں گا۔ گھر کے دوسرے افراد یا مہمان وغیرہ ہوں تو پنکھا وغیرہ چلانے میں اُن کی دلجوئی کی نیت بھی کی جاسکتی ہے۔ اسی طرح فریج میں غذائیں رکھتے وقت موقع کی مناسبت سے اچھی اچھی نیتیں کر سکتے ہیں مثلاً گوشت یا بچا ہوا کھانا رکھتے وقت یہ نیت کیجئے: اسے ضائع ہونے سے بچانے کیلئے فریج میں رکھتا ہوں۔ واشنگ مشین چلاتے وقت حسبِ حال یہ نیت ہو سکتی ہے: صفائی کی سنت پر مدد حاصل کرنے کیلئے واشنگ مشین on کر رہا ہوں۔

صَلُّوْا عَلَی الْحَبِیْب! صَلَّی اللہ تعالیٰ علی محمد

مسلمانوں کو نفع پہنچانے کی فضیلت

دعوتِ اسلامی کے اشاعتی ادارے مکتبۃ المدینہ کی مطبوعہ 743 صفحات

پر مشتمل کتاب، ”جنت میں لے جانے والے اعمال“ صفحہ 534 اور 535 پر

سے دو فرامینِ مصطفیٰ صَلَّی اللہ تعالیٰ علیہ والہ وسلم: ﴿اللّٰهُ عَزَّوَجَلَّ کو وہ شخص زیادہ

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: مجھ پر رُودِ پاک کی کثرت کرو بے شک یہ تمہارے لئے طہارت ہے۔ (ابو یعلیٰ)

پسند ہے جو لوگوں کو زیادہ نَفْع پہنچاتا ہو اور اللہ عَزَّوَجَلَّ کا سب سے پسندیدہ عمل وہ سُرُور یعنی خوشی ہے جو تو کسی مسلمان کے دل میں داخل کرے خواہ تو اس کی پریشانی دُور کرے یا اُس کا قرض ادا کرے یا اُس کی بھوک مٹائے اور اپنے کسی بھائی کی حاجت روائی کے لئے چلنا مجھے اپنی اس مسجد میں ایک مہینہ اعتِکاف کرنے سے زیادہ پسند ہے اور جس نے اپنا غصّہ پی لیا حالانکہ وہ اسے نافذ کرنے پر قُدْرَت رکھتا تھا تو اللہ عَزَّوَجَلَّ قیامت کے دن اس کے دل کو اپنی رضا سے بھر دے گا اور جو شخص اپنے بھائی کی حاجت پوری ہونے تک اُس کے ساتھ رہے اللہ عَزَّوَجَلَّ اُس دن اسے ثابتِ قَدَمی عطا فرمائے گا جس دن قدم پھسلتے ہوں گے۔

(الترغیب والترہیب ج ۳ ص ۲۶۵ رقم ۲۲)

﴿۲﴾ خوشی کا فرشتہ

جو شخص کسی مؤمن کے دل میں خوشی داخل کرتا ہے اللہ عَزَّوَجَلَّ اُس خوشی سے ایک فرشتہ پیدا فرماتا ہے جو اللہ عَزَّوَجَلَّ کی عبادت اور توحید میں مصروف رہتا ہے۔ جب وہ بندہ اپنی قبر میں چلا جاتا ہے تو وہ فرشتہ اُس کے پاس آ کر پوچھتا ہے: ”کیا تو مجھے نہیں پہچانتا؟“ وہ کہتا ہے کہ ”تو کون ہے؟“ تو وہ فرشتہ کہتا ہے کہ ”میں وہ خوشی ہوں جسے تُو نے فُلاں کے دل میں داخل کیا تھا آج میں تیری وَحْشَت میں تجھے اُس پہنچاؤں گا اور سوالات کے جوابات میں ثابتِ قدم رکھوں گا اور روزِ قیامت تیرے لئے تیرے رب عَزَّوَجَلَّ کی بارگاہ میں سفارش کروں گا اور تجھے جَنّت میں تیرا ٹھکانا دکھاؤں گا۔“

(ایضاً ص ۲۶۶ رقم ۲۳)

فرمانِ مصطفیٰ صَلَّی اللہ تعالیٰ علیہ والہ وسلم: تم جہاں بھی ہو مجھ پر دُرُود پڑھو کہ تمہارا دُرُود مجھ تک پہنچتا ہے۔ (طبرانی)

بجلی استعمال کرنے کے 80 مدنی پھول

مسلمانوں کی خیر خواہی اور نفع رسانی کی نیت سے بجلی استعمال کرنے

کے 80 مدنی پھول پیش کرتا ہوں، خود کو اسراف اور تَضْوِیعِ مال (یعنی مال ضائع کرنے)

سے بچانے کی اچھی اچھی نیتوں کے ساتھ پڑھ سمجھ کر ان کے مطابق عمل کیجئے

إِنْ شَاءَ اللہ عَزَّوَجَلَّ دنیا و آخرت کی ڈھیروں بھلائیں حاصل ہوں گی، إِنْ شَاءَ اللہ عَزَّوَجَلَّ

بجلی کی بچت کی بَرکت سے آپ کا بل (BILL) بھی کم آئے گا۔

روشنی کے آلات کے 28 مدنی پھول

بجلی کم کھانے والا انرجی سیور

❁ روشنی کے لئے کم توانائی صرف کرنے والے آلات استعمال کیجئے، 100 واٹ کے بلب

کے مقابلے میں 20 واٹ کا انرجی سیور (Energy Saver) 80 فی صد تک بجلی بچا سکتا

ہے بلکہ اگر جدید LED لائٹس استعمال کی جائیں تو یہ مزید کم توانائی استعمال کریں گی۔

برقی آلہ	تعداد	واٹ	استعمال شدہ پونٹ	بچت
بلب	4	400	42	-
ٹیوب لائٹ	4	160	18	57%
انرجی سیور	4	80	9	80%

❁ اچھی کمپنی کا ”انرجی سیور“ لینا چاہئے تاکہ ٹیوب لائٹ کی طرح آنکھوں کو ٹھنڈا محسوس

فرمانِ مصطفیٰ ﷺ: جس نے مجھ پر دس مرتبہ رُود پاک پڑھا اللہ عزوجل اُس پر سو رحمتیں نازل فرماتا ہے۔ (طبرانی)

ہو، ایسا گھٹیانہ لیا جائے جو کہ آنکھوں کو چُجھے اور نظر کے لئے مُضر ثابت ہو۔

✽ بجلی کی وائرنگ ہمیشہ معیاری کیبل سے کروائیے۔

✽ درود یوار اور چھت پر ہلکا رنگ جیسے سفید یا آف وائٹ (Off white) وغیرہ کروائیے،

ہلکے رنگ والا کمرہ کم بتیوں میں بھی روشن رہے گا۔

✽ اپنے زیادہ تر کام دن کی روشنی میں مکمل کر لیجئے، یہی کام رات کو کریں گے تو بتی جلانی

پڑے گی اور بجلی خرچ ہوگی۔

✽ دن کے وقت دروازوں اور کھڑکیوں سے پردے (اگر ہوں تو) ہٹا دیجئے اور

بے پردگی کا اندیشہ نہ ہو یا آپ کی نظر کسی کے گھر میں نہ پڑتی ہو تو دروازے اور کھڑکیاں

بھی کھول دیجئے تاکہ صحت بخش تازہ ہوا کے ساتھ ساتھ جراثیم کش روشنی بلکہ تند رستی دینے

کیلئے دھوپ بھی آئے اور بتی کے بغیر کام بھی چلتا رہے۔

✽ بلب یا ٹیوب لائٹ دیوار پر نصب (فٹ Fit) کروانے کے بجائے آنکھوں پر براہ

راست روشنی نہ پڑے اس طرح چھت سے لٹکا لیجئے، نیچے کی طرف جتنی قریب ہوگی اتنی

زیادہ روشنی ملے گی۔

✽ ہر کمرے میں اتنے ہی بلب روشن کیجئے جتنی ضرورت ہے، اگر ایک بلب سے کام چل

سکتا ہے تو دوسرا نہ جلایا جائے۔

✽ آج کل خوبصورتی کیلئے مختلف بلب اور ٹیوب لائٹیں پلاسٹک کور میں بند (Grill Light)

فرمانِ مصطفیٰ صَلَّی اللہ تعالیٰ علیہ والہ وسلم: جس کے پاس میرا ذکر ہو اور وہ مجھ پر رُودِ شریف نہ پڑھے تو وہ لوگوں میں سے کنجوس ترین شخص ہے۔ (ترمذی: زیب)

لگائی جاتی ہیں، اس سے بچنا چاہئے کہ بجلی زیادہ خرچ ہونے کے باوجود روشنی کم ملتی ہے۔

✽ شاپنگ مالز میں برقی زینہ کم سے کم چلائیے۔

✽ صنعتوں میں کم بجلی خرچ کرنے والی مشینری استعمال کیجئے۔

✽ کہاں کتنی روشنی کی ضرورت ہے، اس کا انحصار مکان کی تنگی و کُشادگی، کمرے کے

چھوٹے بڑے ہونے اور لوگوں کی قِلّت و کثرت پر ہوتا ہے، الیکٹریشن کی صوابدید پر

چھوڑنے کے بجائے اچھی طرح غور کر لیجئے کہ آپ کو کس جگہ کتنا اُجالا چاہئے پھر اس کے

مطابق ترکیب بنائیے۔

✽ جس جگہ زیادہ روشنی کی ضرورت ہو وہاں دو یا تین کے بجائے ایک بڑا بلب لگانا بہتر

ہے لیکن ساتھ میں ایک چھوٹا بلب لگا لینا بہتر ہے تاکہ جب زیادہ روشنی کی حاجت نہ ہو تو

اُسی سے کام چلایا جاسکے۔

✽ صرف اُسی جگہ روشنی کیجئے جہاں آپ مطالعہ وغیرہ کر رہے ہیں۔

✽ روشنی بڑھانے کیلئے ماہانہ کم از کم ایک بار ہر بلب و ٹیوب لائٹ سے گرد صاف کر لینا

مُناسب ہے۔

✽ کمرے سے باہر جاتے ہوئے بلب و پنکھا وغیرہ بند (Off) کرنا نہ بھولیے۔

✽ گھر کے تمام افراد خصوصاً مَدَنی مَنُوں اور مَدَنی مَنُوں کی تربیت کیجئے کہ وہ غیر ضروری

بجلی نہ جلائیں اور ضرورت ختم ہونے پر فوراً بجھا دیں۔ یہی ترکیب دُکان، دفتر اور کارخانے

فَرْمَانِ مُصْطَفٰی صَلَّی اللہ تعالیٰ علیہ والہ وسلم: اُس شخص کی ناک خاک آلود ہو جس کے پاس میرا ڈُکڑ ہوا اور وہ مجھ پر دُرُودِ پاک نہ پڑھے۔ (حاکم)

وغیرہ میں بھی بناليجے۔

✽ عُمُوْمًا استنجاء خانوں (Toilets) کی بتیاں بلا ضرورت جلتی رہتی ہیں، ہر شخص کو چاہئے کہ بعد فراغت خود ہی بجھا دیا کرے۔

✽ بعض اسلامی بھائی سرِ شام ہی گھریا دُکان کی تمام بتیاں روشن کر دیتے ہیں، اندھیرا محسوس ہونے کے بعد صرف حسبِ حاجت بلب روشن کیجئے۔

✽ اگر مجبوری نہ ہو تو سونے سے پہلے کمرے کا بلب بند کر دیجئے یا پھر ضرورتاً زیرِ کابل ب استعمال کیجئے، نیز گھر کی تمام غیر ضروری بتیاں بجھانا نہ بھولئے۔

رات بھر اندھیرے میں پڑا رہنا!

✽ مکان، رات اندھیرے میں ڈوبا ہوا رکھنا اہل خانہ اور خصوصاً بچوں کیلئے باعثِ وحشت ہے، اس میں چوروں نیز خُشراثُ الارض (کیڑے مکوڑوں، چوہوں، چھپکلیوں وغیرہ) کیلئے سہولت ہے۔ لال بیگ اور بعض طرح کے کیڑے اُجالے میں کم نکلتے ہیں۔ صاف صفائی والی پختہ عمارتوں میں کیڑے مکوڑوں کا سلسلہ کم ہوتا ہے۔ بہر حال رات جب گھر میں لوگ موجود ہوں تو کچھ نہ کچھ روشنی ہونی مناسب ہے۔

✽ مغرب کے وقت جبکہ ابھی کافی اُجالا باقی ہوتا ہے اکثر لوگ گھروں کی بہت ساری بتیاں جلا دیتے ہیں، ایسی جلد بازی نہ کیجئے صرف ضرورت کے مطابق روشنی کیجئے۔

✽ راہگیروں کی سہولت کیلئے بعض حضرات اپنے گھر کے باہر ساری رات بلب روشن

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس نے مجھ پر روزِ جمعہ دو سو بار دُرُودِ پاک پڑھا اُس کے دو سو سال کے گناہ مُعَاف ہوں گے۔ (کنز العمال)

رکتے ہیں یہ کارِ ثواب ہے مگر صُبح کا اُجالا پھیلتے ہی بتی بند کر دیجئے۔

❁ کوٹھیوں کے لان و گیراج میں کسی بھی وقت غیر ضروری بتیاں روشن نہ رہیں اس کا خیال رکھئے۔

❁ آمد و رفت نہ ہونے کے باوجود بعض مکانات کی سیڑھیوں کی بتی ساری رات جلتی رہتی ہے، اس کا حل یہ ہے کہ ”ٹو وے“ کی ترکیب بنا لیجئے یعنی ایک بٹن سیڑھی کی ابتدا پر اور ایک انتہا (یعنی ختم) پر اس طرح لگوائیے کہ دونوں طرف سے بتی جلائی بجھائی جاسکے۔

مسجد میں بتی پنکھا چلانے کے اہم مسائل

❁ مسجد میں بھی بلا ضرورت بلب روشن مت کیجئے اور ضرورت پوری ہوتے ہی بجھا دیجئے، مسجد کے خادین کو اس سلسلے میں زیادہ احتیاط کی ضرورت ہے کیونکہ مسجد کا بل چندے کی رقم سے دیا جاتا ہے جس کا حساب زیادہ سخت ہے۔ بعض مساجد میں اذان کا وقت ہوتے ہی تمام بتیاں روشن کر دی جاتیں اور سارے پنکھے چلا دیئے جاتے ہیں جن کی ہوا لینے والا کوئی نہیں ہوتا کیونکہ نمازی خُضرات عموماً جماعت سے چند منٹ پہلے ہی پہنچتے ہیں۔ میری مدنی التجا ہے کہ جیسے جیسے نمازی آتے جائیں حُددِ ام حسبِ ضرورت بتیاں اور پنکھے آن کرتے جائیں اور جوں جوں نمازی رخصت ہوں آف کرتے جائیں اور رات میں صرف عُرف (یعنی وہاں کے معمول) کے مطابق روشنی رکھیں۔ میرے آقا اعلیٰ حضرت امام اہلسنتِ مُجدد دین و ملت مولانا شاہ امام احمد رضا خان عَلَیْہِ رَحْمَةُ الرَّحْمٰن فتاویٰ رضویہ

فَرَمَانِ مُصِطَفَی صَلَّی اللہُ تَعَالٰی عَلَیْہِ وَاٰلِہٖ وَسَلَّم: مجھ پر دُرُود شریف پڑھو! اللہ عَزَّوَجَلَّ تم پر رحمت بھیجے گا۔ (ابن عدی)

جلد 9 صَفَحہ 504 پر لکھتے ہیں: مسجد میں روشنی خِشْت و گِل (یعنی اینٹ، مٹی) کی ذات کے لیے نہیں ہوتی بلکہ نمازیوں کے واسطے، بلکہ نماز میں بھی اَصْل نظر صرف فرائض پر مقصود ہے کہ اَصَالَتاً پنائے مسجد (یعنی بذاتِ خود مسجد بنائی جانا) انہی (یعنی فرائض) کے لیے ہے۔ وَلٰہٰذَا جہاں تَجَبُّد وغیرہ نوافل خواں (یعنی نفل پڑھنے والے) و ذاکرین (یعنی ذِکْرُ اللہ کرنے والے) شب بھر مسجد میں رہتے یا رات کے سب حصوں میں اُن کی آمد و رفت مسجد میں رہتی ہو اور اس وجہ سے وہاں شب بھر روشنی رکھنے کی عادت ہو یا واقف (یعنی وقف کرنے والے) نے خود اس کی تَصَرِّح کر دی (یعنی واضح طور پر کہہ دیا) ہو، ایسی جگہ کے علاوہ باقی تمام مساجد میں تہائی رات کے بعد روشنی گل کر (یعنی بتی بجھا) دینے کا حُکْم ہے کہ اب (جلتی رکھنا) اسراف و تَضْیِیع مال (یعنی مال کا ضائع کرنا) ہے۔ (فتاویٰ رضویہ مَحْرَجہ 9 ص ۵۰۴)

نمازیوں کی غیر موجودگی میں بتی جلانے کی ممانعت کا فتویٰ

فتاویٰ رضویہ جلد 23 صَفَحہ 374 تا 375 سے ایک سوال جواب ملاحظہ ہو:

سوال: زید فجر کو بعد پانچ بجے کے مسجد میں پَرَاغ بَغَرَضِ رَوْق و زینتِ مسجد، نہ کہ بَغَرَضِ تلاوت اور مُطَالَعۃ کُتُبِ دینیہ جلادیتا ہے حالانکہ روشنی کی اُس وقت ضرورت نہیں ہوتی ہے کیونکہ نمازیوں کی آمد پونے چھ بجے اور جماعت بعد چھ بجے طلوعِ روشنی صُحُّ صَادِق میں ہوتی ہے اور علاوہ اس کے سرکاری لائین کی روشنی تینوں دروں میں مسجد کے اور صحن میں کافی طور سے ہوتی ہے عَمْرُو جو مُہْتَمِمِ قدیم مسجد کا ہے اور سینکڑوں روپیہ اپنی کوشش

فَرْمَانِ مُصِطَفٰی صَلَّی اللہ تعالیٰ علیہ والہ وسلم : مجھ پر کثرت سے دُرُودِ پاک پڑھو بے شک تمہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔ (جامعہ سیر)

مَوْفُورہ (دافر و کثیر کوشش) سے فراہم کر کے مسجد کی ترمیم و دیگر اخراجات میں لگا تا رہا ہے بلکہ اب بھی مَرَمّت کر رہا ہے، زید کو اس وقت کے فُضُول بلا ضرورت چراغ جلانے سے منع کرتا ہے اور کہتا ہے کہ مسجد کے مال میں اسراف نہ چاہئے مگر زید نہیں مانتا پس ایسی صورت میں چراغ جلانا چاہئے یا نہیں؟ الجواب: جبکہ اس وقت مسجد میں کوئی نہیں آتا چراغ جلانا فُضُول و مَمْنوع ہے خُصُوصاً جبکہ (گلی میں سرکاری) لالٹین کی روشنی (Street Light جل رہی) ہوتی ہے۔ وَاللّٰهُ تَعَالٰی اَعْلَم۔

جشنِ ولادت کا چراغاں

بڑی راتوں اور جشنِ ولادت کے موقع پر اچھی اچھی نیتوں کے ساتھ چراغاں کرنا جائز و کارِ ثواب ہے۔ دعوتِ اسلامی کے اشاعتی ادارے مکتبۃ المدینہ کی مطبوعہ 561 صفحات پر مشتمل کتاب، ”ملفوظاتِ اعلیٰ حضرت“ صَفْحَہ 174 پر ہے: عَرَضُ: میلاد شریف میں جھاڑ (یعنی بیج شاخہ مشعل)، فانوس، فُزُوش وغیرہ سے زَیْب و زینتِ اسراف (یعنی فُضُول خرچی) ہے یا نہیں؟ ارشاد: عُلَمَا فرماتے ہیں: لَا خَیْرَ فِی الْاِسْرَافِ وَلَا اِسْرَافَ فِی الْخَیْرِ (یعنی اسراف میں کوئی بھلائی نہیں اور بھلائی کے کاموں میں خرچ کرنے میں کوئی اسراف نہیں) جس شے سے تعظیمِ ذکر شریف مقصود ہو، ہرگز مَمْنوع نہیں ہو سکتی۔

ایک ہزار شمعیں

حُجَّۃُ الْاِسْلَام حضرت سیدنا امام ابو حامد محمد بن محمد بن محمد غزالی عَلَیْہِ رَحْمَةُ اللّٰہِ الْوَالِی نے اَحْیَاءُ الْعُلُومِ شریف میں سیدی البعلی رُود باری عَلَیْہِ رَحْمَةُ اللّٰہِ الْبَارِی سے نقل کیا کہ ایک بندہ

فَرَمَانُ مُصِطَلَعُ صَلَّی اللہ تعالیٰ علیہ والہ وسلم: جس نے مجھ پر ایک بار دُرُودِ پاک پڑھا اَللّٰهُ عَزَّوَجَلَّ اُس پر دس رحمتیں بھیجتا ہے۔ (مسلم)

صالح (یعنی نیک شخص) نے مجلسِ ذکر شریف ترتیب دی اور اُس میں ایک ہزار شمعیں روشن کیں۔ ایک شخص ظاہرِ بین (یعنی صرف ظاہر پر نظر رکھنے والے) پہنچے اور یہ کیفیت دیکھ کر واپس جانے لگے۔ بانی مجلس (جو کہ خاصانِ خدا سے تھے انہوں) نے ہاتھ پکڑا اور اندر لے جا کر فرمایا کہ جو شمع میں نے غیر خدا کے لئے روشن کی ہو وہ بُجھا دیجئے۔ کوششیں کی جاتی تھیں اور کوئی شمع ٹھنڈی نہ ہوتی۔

(احیاءُ الْعُلُومِ ج ۲ ص ۲۶ مُلَخَّصاً)

لہراؤ سبز پرچم اے آقا کے عاشقو!

گھر گھر کرو پڑاغاں کہ سرکار آگئے

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

کُنڈا لگانا کیسا؟

✽ جشنِ ولادت کی مجلسوں، نعت کی محفلوں، شادی کی تقریبوں، دُکانوں، کارخانوں وغیرہ وغیرہ ہر جگہ صرف قانونی طریقے پر بجلی استعمال کیجئے۔ کُنڈے وغیرہ کے ذریعے بجلی چوری کرنا حرام اور جہنم میں لے جانے والا کام ہے۔ جس نے ماضی میں ایسا کیا ہے وہ توبہ بھی کرے اور جتنی بجلی چوری کی ہے حساب لگا کر مُتَعَلِّقہ ادارے کو اُتار لے (BILL) ادا کرے۔

مختلف برقی آلات کے بارے میں 14 مدنی پھول

کمپیوٹر، ٹیپ ریکارڈر، موبائل چارجر وغیرہ

✽ کمپیوٹر، مانیٹر (Monitor)، کاپیئر، پرنٹر، ٹیپ ریکارڈر، موبائل چارجر وغیرہ جب

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس نے کتاب میں مجھ پر دُرُودِ پاک لکھا تو جب میرا نام اُس میں رہے گا فرشتے اس کیلئے استغفار کرتے رہیں گے۔ (طبرانی)

استعمال میں نہ ہوں تو بند کر دیجئے۔ اسٹینڈ بائی (Standby) رکھنے کی صورت میں بھی یہ بجلی خُرچ کرتے ہیں۔ بجلی بچانے کا بہترین طریقہ یہ ہے کہ برقی آلات جس وقت استعمال میں نہ ہوں انہیں ”پاور ساکٹ“ سے نکال دیا جائے، تاکہ نکتے کے برابر چھوٹا سے بلب روشن رہتا ہے وہ بھی بند ہو جائے اس طرح کرنے میں بجلی کی بچت کے ساتھ ساتھ آپ کے برقی آلات کی بھی حفاظت ہے۔

✽ مانیٹر کی جگہ LCD یا LED استعمال کرنے سے بجلی کم خرچ ہوتی ہے۔

مَدَنی چینل اُسی صورت میں چلائیے جب کوئی دیکھنے والا ہو

✽ گناہوں بھرے چینلز کے ناجائز سلسلے دیکھنے سے اپنی جان جھڑا کر سچی توبہ کر لیجئے اور صُرف و صُرف 100 فیصد شرعی مَدَنی چینل دیکھنے کا معمول بنائیے، مگر ایسا نہ ہو کہ مَدَنی چینل لگانے کے بعد آپ بات چیت وغیرہ میں لگ کر غافل ہو جائیں یا گھر بھر میں یہاں وہاں گھومتے رہیں، اگر کوئی ایک فرد بھی فائدہ نہ اٹھا رہا ہوگا تو بجلی بے کار خرچ ہوتی رہے گی اور جان بوجھ کر ایسا کرنے کی صورت میں بعض صورتوں میں آپ تَضٰیْعِ مال (یعنی مال ضائع کرنے) کے گناہ میں گرفتار اور عذابِ نار کے حقدار ہو سکتے ہیں۔

✽ ایکزاسٹ فین (Exhaust Fan) خواہ مَطْبَخ (کچن Kitchen) میں ہو یا کمرے میں یا کہ استنج خانے میں ضرورت پوری ہو جانے کے بعد بند کر دیجئے۔

✽ پانی کا بے جا استعمال نہ کیجئے، موٹر زیادہ چلے گی تو بجلی بھی زیادہ خرچ ہوگی۔

✽ بیٹھنے یا سونے کی ترکیب یوں بنائیے کہ کم پنکھوں میں زیادہ افراد مُسْتَقِید ہو سکیں۔

فَرَمَانُ مُصِطَفَی صَلَّی اللہ تعالیٰ علیہ والہ وسلم: جس نے مجھ پر ایک بار دُرُودِ پاک پڑھا اَللّٰهُ عَزَّوَجَلَّ اُس پر دس رحمتیں بھیجتا ہے۔ (مسلم)

ایک پنکھے سے کئی افرادِ استفادہ کر سکتے ہیں

✽ مدارس و جامعات کے اساتذہ و طلبہ نیز دعوتِ اسلامی کے سنتوں کی تربیت کے مدنی قافلوں کے مسافر مساجد میں بجلی کے استعمال میں خوب محتاط رہیں کہ چندے کا معاملہ بڑا سخت ہے۔ ناظمین و امیر قافلہ خاص کڑی نظر رکھا کریں ایسا نہ ہو کہ فی پنکھا ایک اسلامی بھائی سویا پڑا ہو۔ گھر کے کمرے میں جب ایک پنکھے کے نیچے کئی افراد سو سکتے ہیں تو آخر مساجد و مدارس میں کیوں نہیں سو سکتے؟

✽ الیکٹریک اُڈون (Oven) 600 تا 1500 والٹ کا ہوتا ہے، اس میں کافی بجلی خرچ ہوتی ہے بلا سخت ضرورت استعمال نہ کیجئے۔

U.P.S. بہت زیادہ بجلی کھاتا ہے

✽ یو پی ایس (U.P.S) کا استعمال کم سے کم کرنا چاہئے کیونکہ اس کی ”بیٹری“ ری چارج (Recharge) کرنے میں 300 تا 400 واٹ بجلی خرچ ہوتی ہے، لہذا دن کے وقت UPS بند رکھ کر کافی ساری بجلی کی بچت کی جاسکتی ہے۔

✽ سردیوں میں استعمال کیا جانے والا بجلی کا ہیٹر (Heater) اوسطاً 1800 والٹ کا ہوتا ہے، اس میں بے تحاشا بجلی خرچ ہوتی ہے۔ کم سے کم استعمال کیجئے۔

استری بے دردی سے بجلی کھاتی ہے

✽ استری 800 تا 1200 والٹ کی (یعنی 10 تا 15 چھت کے پنکھوں کے برابر) ہوتی ہے،

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم : جو شخص مجھ پر دُرُودِ پاک پڑھنا بھول گیا وہ جنت کا راستہ بھول گیا۔ (برانی)

نہایت بے دردی سے بجلی کھاتی اور خوب BILL بڑھاتی ہے، سخت حاجت میں ہی استعمال کیجئے۔ اگر ممکن ہو تو بغیر استری کے کپڑے پہن لیجئے، انمول وقت کے ساتھ ساتھ پیسوں کی بھی ٹھیک ٹھاک بچت ہوگی۔

✽ لفٹ (Lift) اچھی خاصی بجلی کھاتی ہے، اسے کم سے کم استعمال کیجئے، سیڑھیوں کے ذریعے آنا جانا ایک ورزش ہے اور بدن کیلئے طباً مفید ہے۔

✽ گھر سے باہر جانے سے پہلے بجلی کا ہر سوچ (SWITCH) چیک کر لیجئے کہ کہیں کوئی بلب، جل اور پنکھا وغیرہ چل تو نہیں رہا!

✽ بعض لوگوں کی عادت ہوتی ہے کہ باہر جائیں تب بھی خالی گھر کا بلب خواہ مخواہ روشن رکھتے ہیں، بلا حاجت ایسا نہ کریں، ہاں اس لیے روشن رکھا کہ واپسی میں روشنی ملے یا چور وغیرہ سے حفاظت رہے کہ سمجھیں کہ گھر میں کوئی ہے تو خرچ نہیں۔

فریج و ڈیپ فریزر کے بارے میں 13 مدنی پھول

✽ فریج و ڈیپ فریزر (18 کیوبک فٹ (FOOT) کے اوسطاً 500 والٹ کے ہوتے ہیں یہ) آپ کے گھر میں ہوں تو تقریباً 25 فی صد بجلی استعمال کرتے ہیں۔

✽ بعض اوقات اپنی ضرورت سے بڑا فریج لے لیا جاتا ہے، یاد رکھئے! خالی فریج زیادہ بجلی کھینچتا ہے، اگر رکھئے کو زیادہ چیزیں نہ ہوں تو پانی ہی بھر کر رکھ دیجئے اور ٹھنڈا ہونے پر ثواب کی نیت سے مسلمانوں کو پلا دیجئے۔

فَرَمَانِ مُصِطَفَی صَلَّی اللہُ تَعَالٰی عَلَیْہِ وَاٰلِہٖ وَسَلَّم : جس کے پاس میرا ذکر ہوا اور اُس نے مجھ پر دُرُودِ پاک نہ پڑھا تحقیق وہ جہنم بخت ہو گیا۔ (ابن سنی)

❖ فریج میں ایک آلہ تھر مو اسٹیٹ (Thermostat) لگا ہوتا ہے جس سے اس کی ٹھنڈک (Cooling) کو کنٹرول کیا جاسکتا ہے، زیادہ ٹھنڈک پر زیادہ بجلی صرف ہوتی ہے، اس لئے فریج کی ٹھنڈک کو موسم اور ضرورت کے مطابق رکھئے۔

❖ فریج یا ڈیپ فریزر کو دیوار سے لگا کر نہ رکھئے پچھلے حصے کی طرف ہوا کا راستہ کھلا رہے۔

❖ فریج ایسی جگہ نہ رکھئے جہاں دُھوپ آتی ہو بلکہ کوشش کر کے اسے گھر میں سب سے ٹھنڈی جگہ پر رکھئے۔

❖ فریج کا دروازہ بار بار کھولنے سے اس کی ٹھنڈک میں کمی آتی اور بجلی زیادہ خرچ ہوتی ہے۔

❖ زیادہ دیر دروازہ کھلا رکھنے سے بھی بجلی زیادہ خرچ ہوتی ہے، لہذا کیا کیا نکالنا ہے یہ ذہن بنانے کے بعد ہی فریج کھولنے اور چیز نکالنے کے بعد دروازہ اچھی طرح بند کر دیجئے۔

❖ بار بار فریج نہ کھلے اس کے لئے پانی کے گولر کا استعمال کیجئے۔

❖ فریج میں گڑا ماکڑم غذا وغیرہ رکھنے سے اندر کا درجہ حرارت بڑھ جاتا اور بجلی زیادہ خرچ ہوتی ہے۔

❖ ریفریجریٹر کے پیچھے ننھے مٹے پائپوں کی ایک جالی ہوتی ہے جس پر مٹی اور گرد پڑتی رہتی ہے، اس سے فریج کی کارکردگی پر اثر پڑتا ہے، ہفتے پندرہ دن میں ”پاور ساکٹ“ سے نکال کر اسے صاف کر لینا مفید ہے۔

❖ وہ فریج اور فریزر جو کہ خود بخود پگھلا دینے کی صلاحیت رکھتے ہیں جنہیں ”نو فراسٹ“

فرمانِ مصطفیٰ ﷺ: جس نے مجھ پر دس مرتبہ اور دس مرتبہ شام و روزِ پاک پڑھا اُسے قیامت کے دن میری شفاعت ملے گی۔ (مجمع الزوائد)

(No frost) کہا جاتا ہے وہ نسبتاً زیادہ بجلی کھاتے ہیں۔

فریج سے زائد برف نکالنے کا طریقہ

✽ اپنے فریج اور فریزر میں ایک چوتھائی ($1/4$) انچ سے زیادہ برف نہ جمنے دیجئے، برف اُتارنے کے لئے تھوڑی دیر بند (OFF) کر کے اس کا دروازہ کھول دیجئے اور ہاتھوں سے صاف کیجئے، حسبِ ضرورت پلاسٹک کا چمچ استعمال کیجئے، لوہے کی چمچ یا چھری چاقو کے استعمال سے فریج خراب ہو سکتا ہے۔

✽ اگر چند دنوں کے لیے گھر سے باہر جانا ہو تو فریج خالی کر کے بند کر دیجئے، اگر اس میں ضروری اشیاء موجود ہوں تو کم سے کم کولنگ (Cooling) پر ترکیب بنا دیجئے۔

واشنگ مشین کے بارے میں 3 مدنی پھول

✽ واشنگ مشین (Washing Machine) آپ کے استعمال کی تقریباً 20 فی صد بجلی استعمال کرتی ہے۔

✽ واشنگ مشین پر کپڑے دھونے سے بجلی کے ساتھ کئی لیٹر پانی بھی استعمال ہوتا ہے، اگر زیادہ کپڑے دھونے ہوں تو ہی استعمال کیجئے، ایک یا دو کپڑے ہوں تو ہاتھوں سے دھو لیجئے۔

✽ کئی گھروں میں واشنگ مشین کے ساتھ کپڑے سُکھانے والا ڈرائر (Dryer) بھی استعمال ہوتا ہے جس سے بجلی کا خرچ بڑھ جاتا ہے، اگر کھلی جگہ اور دھوپ میسر ہو تو کپڑے بغیر ڈرائر کے سُکھا لیجئے۔

فَرْمَانُ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس کے پاس میرا ذکر ہوا اور اُس نے مجھ پر دُرُود شریف نہ پڑھا اُس نے جہا کی۔ (عبدالرزاق)

امیر کنڈیشنر کے بارے میں 8 مدنی پھول خوش ذائقہ فالودہ

امیر المؤمنین حضرت مولائے کائنات، علی المرتضیٰ شیر خدا کَرَّمَ اللہُ تَعَالٰی وَجْہُہُ الْکَرِیْم کی خدمتِ بابرکت میں ایک بار خوش ذائقہ فالودہ پیش کیا گیا۔ فرمایا: اس کی خوشبو، رنگ اور ذائقہ کتنا اچھا ہے! میں یہ بات پسند نہیں کرتا کہ میرا نفس ایسی چیز کا عادی ہو جائے گا جس کی اسے عادت نہیں۔ (حلیۃ الاولیاء ج ۱ ص ۱۲۳) اللہ عَزَّوَجَلَّ کی اُن پر رَحمت ہو اور اُن کے صدقے ہماری بے حساب مغفرت ہو۔

اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

A.C. کی عادت نکالئے، بجلی بجائیے

میٹھے میٹھے اسلامی بھائیو! امیر المؤمنین حضرت مولائے کائنات، علی المرتضیٰ شیر خدا کَرَّمَ اللہُ تَعَالٰی وَجْہُہُ الْکَرِیْم کی نفس کشی مرحبا! کاش! ہم بھی سخت گرمی میں نفس کے مطالبے پر آنسکر یم یا فالودہ کھاتے اور ٹھنڈے مشروبات غٹ غٹاتے وقت امیر المؤمنین حضرت مولائے کائنات کَرَّمَ اللہُ تَعَالٰی وَجْہُہُ الْکَرِیْم کی اس ایمان افروز جاکیت کو بھی کبھی کبھی یاد کر لیا کریں! یاد رکھئے! نفس کو جس قدر آسائشوں کی عادت ڈالی جائے وہ اُسی قدر ڈھیٹ اور عیش پرست ہو جاتا ہے۔ دیکھئے! جب پنکھا ایجاد نہیں ہوا تھا اُس وقت بھی لوگ

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جو مجھ پر رُوڑ و دُشْرِیْف پڑھے گا میں قِیامت کے دن اُس کی شَفاعت کروں گا۔ (کنز العمال)

گزارہ کر رہی لیتے تھے اور آج یہُت سوں کو ائیر کنڈیشنڈ روم میں بیٹھنے اور سونے کی عادت پڑ گئی ہے، ان کو اب گرمیوں میں A.C. کے بغیر نیند آنا دشوار ہوتا ہوگا، جوڑوں کے دُزد وغیرہ میں وہ الگ سے مُبتلا رہتے ہوں گے۔ آہ! دنیا میں نعمت جتنی عُمده ہوگی بروز قیامت اُس کا حساب بھی اُتنا ہی زیادہ ہوگا۔ اس لئے بدلتے موسموں کے گرم و سرد اثرات کو کبھی کبھی برداشت بھی کر لیا کیجئے! البتہ جو A.C. استعمال کرتے ہیں، وہ گنہگار نہیں، A.C. کا استعمال چونکہ جائز ہے لہذا اس کے بھی مدنی پھول قبول فرمائیے:

✽ ڈیڑھ ٹن کا ایک اے۔سی (Air conditioner) ڈبل بارہ (24) پنکھوں سے زیادہ بجلی استعمال کرتا ہے۔

✽ A.C. سائے میں رکھئے، کھلی دھوپ میں رکھنے سے پانچ فی صد بجلی زیادہ خرچ ہوگی۔
✽ جب تک پنکھے سے گزارا ہو سکتا ہو، اے۔سی A.C. نہ چلائیے۔

✽ اپنے اے۔سی کا تھرمو سٹیٹ (Thermostat) 16 کے بجائے 26 ڈگری سینٹی گریڈ پر مقرر (Set) کیجئے، اس سے آپ کے ماہانہ بل میں 30 فی صد کمی ہو سکتی ہے۔

✽ جب A.C. چلائیں تو اسے شروع ہی سے کم ٹھنڈک (کوئنگ Cooling) پر سیٹ نہ کریں کہ یہ آہستہ آہستہ ٹھنڈا کرے گا اور بجلی زیادہ خرچ ہوگی۔

✽ بار بار کمرے کا دروازہ کھلنے سے بھی A.C. پر بوجھ بڑھتا ہے اور بجلی زیادہ خرچ ہوتی ہے۔

✽ ساتھ میں چھت کا پنکھا استعمال کرنا مفید ہے۔

فرمانِ مصطفیٰ صَلَّی اللہ تعالیٰ علیہ والہ وسلم: مجھ پر دُرُودِ پاک کی کثرت کرو بے شک یہ تمہارے لئے طہارت ہے۔ (ابو یعلیٰ)

ہر ماہ اس کا فلٹر (Filter) صاف کرنا مفید ہے۔

گھریلو برقی آلات کی آوسط توانائی (واٹس میں)

باورچی خانے کے برقی آلات

نوڈ ٹائپ	آوسط واٹ
ٹوسٹر	800-1500
گرنڈ / الکسچر	300
کانی / ٹی میکر	800-1000
مانیکر و ویو اوون	600-1500

گھریلو برقی آلات

واشنگ مشین	400-700
استری	800-1200

ٹی وی (21")

سی آر ٹی	70-80
ایل سی ڈی	20-25

ٹی وی 25"

سی آر ٹی	90-100
ایل سی ڈی	26-28

ڈیپ فریزر (18 کیوبک فٹ)	500
ریفریجریٹر (18 کیوبک فٹ)	500

فرمانِ مصطفیٰ صَلَّی اللہ تعالیٰ علیہ والہ وسلم: تم جہاں بھی ہو مجھ پر دُرُود پڑھو کہ تمہارا دُرُود مجھ تک پہنچتا ہے۔ (طبرانی)

فکسچرز اینڈ فٹنگز

نوڈ ٹائپ	اوسط والٹ
روشن بلب	40-200
انرجی سیور	7-80

پنکھا

چھت کا پنکھا	80
بریکٹ پنکھا	55
سیدٹل پنکھا	155

اے سی (اسپلٹ 1.5 ٹن)	2000
اے سی (اسپلٹ 1 ٹن)	1500
ہیٹر	1800

مُندرجہ بالا اعداد و شمار اوسط (Average) خرچ کے طور پر دیئے گئے ہیں اور مختلف برانڈز کے

لیے جُدا جُدا ہو سکتے ہیں۔

فَرْمَانُ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس نے مجھ پر دس مرتبہ رُو دِ پاک پڑھا اللہ عَزَّوَجَلَّ اُس پر سو رحمتیں نازل فرماتا ہے۔ (طبرانی)





گیس بچانے کے 3 مدنی پھول

❁ سردی سے بچنے کیلئے ہیٹر کی بجائے گرم کپڑے استعمال کیجئے۔

❁ ہو سکے تو انسٹنٹ واٹر گیزر استعمال کیجئے کہ یہ صرف استعمال کے وقت ہی گیس خرچ کرتا ہے۔

❁ گیزر میں کونیکل ہیفل ڈالئے اور 25 فی صد تک گیس بچائیے۔ کونیکل ہیفل کے بغیر گیزر زیادہ گیس استعمال کرتا ہے اور گیس بل میں اضافہ کرتا ہے۔

سردیوں میں گیس کا بل زیادہ کیوں؟

ایک عدد چولھا (ایک برزوالا)	ایک عدد گیزر (35 گیلن)	ایک عدد گیزر (35 گیلن)	ایک عدد ہیٹر (2 پلیٹ والا)
			
(6 گھنٹے روزانہ)	(10 گھنٹے روزانہ)	(10 گھنٹے روزانہ)	(6 گھنٹے روزانہ)
270 روپے تقریباً	1,920 روپے تقریباً	4,010 روپے تقریباً	7,460 روپے تقریباً
	7 گنا اضافہ	15 گنا اضافہ	28 گنا اضافہ



طلب غم مدینہ
تبیح و مغفرت و
بے حساب جنت
الفرزوں میں آقا
کا پڑوس

۱۴۳۳ھ ذوالحجۃ الحرام ۲۵-۱۰-۲۰۱۲

25-10-2012

یہ رسالہ پڑھ کر دوسرے کو دے دیجئے

شادی گئی کی تقریبات، اجتماعات، اعراس اور جلوس میلاد وغیرہ میں مکتبۃ المدینہ کے شائع کردہ رسائل اور مدنی پھولوں پر مشتمل پمفلٹ تقسیم کر کے ثواب کمائیے، گاہکوں کو یہ ثواب تحفے میں دینے کیلئے اپنی ڈکانوں پر بھی رسائل رکھنے کا معمول بنائیے، اخبار فروشوں یا بچوں کے ذریعے اپنے محلے کے گھر گھر میں ماہانہ کم از کم ایک عدد دستوں بھر رسالہ یا مدنی پھولوں کا پمفلٹ پہنچا کر نیکی کی دعوت کی دھومیں مچائیے اور خوب ثواب کمائیے۔

مدینہ

۱۔ یہ معلومات سوئی ناردرن گیس پائپ لائنز لمیٹڈ، مرکز الاولیاء لاہور اپریل 2012ء کے ایک بل سے لی گئی ہیں۔

فَرْمَانِ مُصْطَفَی صَلَّی اللہ تعالیٰ علیہ والہ وسلم: جس کے پاس میرا ذکر ہو اور وہ مجھ پر دُرود شریف نہ پڑھے تو وہ لوگوں میں سے کچھ ترین شخص ہے۔ (ترمذی: ۲۷)

فہرس

صفحہ	عنوان	صفحہ	عنوان
15	ایک ہزار شمعیں		کچھ اس رسالے کے بارے میں -----
16	کنڈالگانا کیسا؟	1	دُرود شریف کی فضیلت
16	مختلف برقی آلات کے بارے میں 14 مدنی پھول	2	ولئٰی اللہ کی دعوت کی حکایت
16	کمپیوٹر، ٹیپ ریکارڈر، موبائل چارجر وغیرہ	3	برنعت کا حساب ہوگا
17	مدنی چینل اسی صورت میں چلائے جب کوئی دیکھنے والا ہو	3	بجلی بھی ایک نعمت ہے
18	ایک پنکھے سے کئی افراد استفادہ کر سکتے ہیں	4	بجلی فضول مت خرچ کیجئے
18	U.P.S. بہت زیادہ بجلی کھاتا ہے	5	اسراف کرنے والے اللہ عزوجل کو ناپسند ہیں
18	استری بے دردی سے بجلی کھاتی ہے	5	اسراف کی تفصیل
19	فریج و ڈیپ فریزر کے بارے میں 13 مدنی پھول	5	اسراف کسے کہتے ہیں؟
21	فریج سے زائد برف ٹکالنے کا طریقہ	6	بجلی استعمال کرتے وقت موقع کی مناسبت سے انچھی نہیں کر لیجئے
21	واشنگ مشین کے بارے میں 3 مدنی پھول	7	مسلمانوں کو بچھڑ پھینچانے کی فضیلت
22	ایئر کنڈیشنر کے بارے میں 8 مدنی پھول	8	{ ۲ } خوشی کا فرشتہ
22	خوش ذائقہ فائوڈہ	9	بجلی استعمال کرنے کے 80 مدنی پھول
22	A.C. کی عادت ٹکالنے بجلی بچائیے	9	روشنی کے آلات کے 28 مدنی پھول
24	گھریلو برقی آلات کے اوسط توانائی (واٹس میں)	9	بجلی کم کھانے والا اِنرجی سیور
24	بادرچی خانے کے برقی آلات	12	رات بھر اندھیرے میں پڑا رہنا!
24	گھریلو برقی آلات	13	مسجد میں بتی پٹکھا چلانے کے اہم مسائل
25	فکسچر ایئر کنڈیشننگ	14	نمازیوں کی غیر موجودگی میں بتی جلانے کی ممانعت کا فتویٰ
26	گیس بچانے کے 3 مدنی پھول	15	جشن ولادت کا چراغاں

ماخذ و مراجع

کتاب	مطبوعہ	کتاب	مطبوعہ
قرآن مجید	مکتبۃ المدینہ باب المدینہ کراچی	فتاویٰ رضویہ	رضا فاؤنڈیشن مرکز الاولیاء لاہور
نور العرفان	پیر بھائی ممبئی مرکز الاولیاء لاہور	احیاء العلوم	دار صادر بیروت
معجم الاوسط	دارالکتب العلمیہ بیروت	تذکرۃ الاولیاء	انتشارات گنجینہ تہران
حلیۃ الاولیاء	دارالکتب العلمیہ بیروت	منہاج العابدین	دارالکتب العلمیہ بیروت
الترغیب والترہیب	دارالکتب العلمیہ بیروت	ملفوظات اعلیٰ حضرت	مکتبۃ المدینہ باب المدینہ کراچی

